

रायथल के निजी अस्पताल में प्रसूता व शिशु की मौत मामले में अस्पताल सीज़

चिकित्सा विभाग ने कालाडेरा थाने में संचालक व चिकित्सक के खिलाफ एफआईआर दर्ज कराई

जयपुर, (निसं)। रायथल के निजी अस्पताल की लापरवाही के कारण प्रसूता एवं गर्भस्थ शिशु की मौत मामले में चिकित्सा एवं स्वास्थ्य विभाग ने तत्काल प्रभाव से सख्त कार्रवाई करते हुए कालाडेरा थाने में एफआईआर दर्ज करवाई है एवं अस्पताल को सीज़ कर दिया है।

चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने मामला संज्ञान में आते ही गहन जांच करने एवं दोषियों पर कड़ी कार्रवाई किए जाने के निर्देश दिए थे। इसके बाद विभाग द्वारा जांच कमेटी गठित कर संपूर्ण तथ्यात्मक जानकारी एकत्र की गई है। जांच रिपोर्ट के आधार पर सुनीता महिला एवं जनरल हॉस्पिटल, रायथल को सीज़ करने के साथ ही संचालक सुरेश कुमार एवं चिकित्सक के खिलाफ कार्रवाई की जा रही है। चिकित्सा एवं स्वास्थ्य अधिकारी जयपुर प्रथम डॉ. रवि



चिकित्सा एवं स्वास्थ्य विभाग की टीम ने मामले में निजी अस्पताल में जांच की।

शेखावत ने बताया कि मृतका मोनिका केवर (25) पत्नी दीपक सिंह मूल निवासी बड़ी खादू (जिला नागौर)

थीं। उनका पीहर ग्राम रोजदा, खंड जालसू (जयपुर) में है। मोनिका पिछले दो माह से यहीं रह रही थी।

■ **हालत बिगड़ने पर प्रसूता को अगले दिन चौमूं के निजी अस्पताल ले जाया गया, जहां चिकित्सकों ने मृत घोषित कर दिया**

20 सितम्बर की रात को प्रसव पीड़ा होने पर उन्हें रायथल स्थित सुनीता महिला एवं जनरल हॉस्पिटल में भर्ती करवाया, जहाँ परिजनों के अनुसार प्रसव संबंधी उपचार दिया गया। हालत बिगड़ने पर अगले दिन चौमूं के निजी अस्पताल ले जाया गया, जहां चिकित्सकों ने उन्हें मृत घोषित कर दिया। परिजनों ने इस संबंध में थाना कालाडेरा को शिकायत दर्ज कराई। इस पर अप्राकृतिक मृत्यु का प्रकरण दर्ज किया गया। जिला पुलिस

अधीक्षक, जयपुर के निर्देश पर मेडिकल बोर्ड गठित कर उप जिला चिकित्सालय चौमूं में पोस्टमार्टम करवाया गया। विभागीय टीम द्वारा किए गए निरीक्षण में अस्पताल में गंभीर अनियमितताएं पाई गईं। निरीक्षण के दौरान एक महिला चिकित्सक मिली। अस्पताल प्रशासन, स्टाफ एवं पंजीकरण संबंधी दस्तावेजों की जांच की गई। सोनोग्राफी मशीन में अनियमितता पाए जाने पर उसे तत्काल सीज़ कर दिया गया। साथ ही उपखंड अधिकारी द्वारा गठित कमेटी की रिपोर्ट के आधार पर अस्पताल को भी सीज़ कर दिया गया है।

मिशन निदेशक एनएचएम डॉ. अमित यादव ने कहा है कि प्रकरण में निष्पक्ष जांच, दस्तावेज सत्यापन एवं कठोर कार्रवाई सुनिश्चित की जा रही है ताकि भविष्य में इस प्रकार की घटनाओं की पुनरावृत्ति न हो।

बीकानेर से दिल्ली कैंट वंदेभारत ट्रेन की ऑनलाइन बुकिंग शुरू

ट्रेन का वर्चुअल उद्घाटन प्रधानमंत्री नरेन्द्र मोदी आज बांसवाड़ा से करेंगे

बीकानेर, (निसं)। बीकानेर से दिल्ली कैंट तक वंदेभारत ट्रेन की ऑनलाइन बुकिंग बुधवार सुबह से शुरू हो गई है। आईआरसीटीसी के जरिए इस ट्रेन में यात्रा के लिए टिकट बुक कर सकते हैं। वहीं रेलवे ने किराया लिस्ट भी जारी कर दी है। इसमें सामान्य चेयर कार के लिए दिल्ली कैंट तक के 1125 रुपए देने होंगे। वहीं एक्जीक्यूटिव चेयर के लिए 2140 रुपए किराया होगा। इस ट्रेन का वर्चुअल उद्घाटन पीएम मोदी गुरुवार को बांसवाड़ा से करेंगे। इसे लेकर बीकानेर रेलवे स्टेशन पर भी एक कार्यक्रम आयोजित किया जाएगा।

बीकानेर से दिल्ली कैंट वंदेभारत ट्रेन की शुरुआत 28 सितंबर से होगी। बीकानेर से ये ट्रेन सुबह 5:40 पर बीकानेर से रवाना होकर दोपहर 11.55 बजे दिल्ली कैंट स्टेशन पर पहुंचेगी, जबकि दिल्ली कैंट से ये ट्रेन शाम 16:45 पर रवाना होकर रात 23:05 पर बीकानेर पहुंचेगी। बीकानेर से दिल्ली कैंट के लिए इस ट्रेन में सामान्य कार चेयर की चार सीटें उपलब्ध हैं। वहीं एक्जीक्यूटिव चेयर की संख्या महज 40 है। बीकानेर से दिल्ली जाने के लिए रात दस बजकर बीस मिनट पर दिल्ली-बीकानेर

एक्सप्रेस रेल है। इसमें स्लीपर का किराया 310 रुपए, थर्ड एसी का 800 रुपए, सेकंड एसी का 1110 रुपए और फर्स्ट एसी का 1850 रुपए है। वंदेभारत में एक्जीक्यूटिव का किराया फर्स्ट एसी से भी ज्यादा है। किराया ज्यादा होने का एक कारण इसका प्रीमियम रेल होना है, वहीं चाय-नाश्ता भी इसमें उपलब्ध कराया जाएगा। बीकानेर से यह ट्रेन केसरिया की बजाय सफेद रंग में दौड़ेगी। बीकानेर की केसरिया वंदेभारत की अब जोधपुर भेज दिया गया है, जबकि जोधपुर से सफेद रैक बीकानेर भेजी गई है।

घूसखोर दो इंजीनियरों को 50 हजार रु. लेते दबोचा



एसीबी ने दो घूसखोर इंजीनियरों को पकड़ा।

धीलवाड़ा, (निसं)। भ्रष्टाचारियों पर एसीबी का शिकंजा कसता जा रहा है। बुधवार को एसीबी ने दो घूसखोर इंजीनियरों को 50 हजार रुपए लेते दबोचने में सफलता हासिल की है। जानकारी के अनुसार परिवारी सुवालाल ठेकेदार है, जिसने समसा

(समग्र शिक्षा अभियान) के लिए निर्माण कार्य किया था। इसके बिल पास करने के लिए सहायक अभियंता राजकुमार मुंदड़ा, कनिष्ठ अभियंता भारत भूषण रिश्तव का दबाव बना रहे थे। परिवार सुवालाल ने आखिरकार एसीबी में इसकी शिकायत कर दी। इसके चलते बुधवार को

धीलवाड़ा एसीबी ने सुवालाल को शास्त्री नगर स्थित समसा के ऑफिस में परिवारी को रुपए लेकर भेजा। मुंदड़ा और भूषण की ओर से रिश्तव लेते ही एसीबी ने धरदबोचा। इस तरह से घूसखोर इंजीनियरों का भंडाफोड़ हो गया। एसीबी गहनता से जांच कर रही है।

ढाणा गांव के खेतों के पास सैकड़ों मृत पक्षी मिले

सादुलपुर, (निसं)। सादुलपुर क्षेत्र की ग्राम पंचायत चैनपुरा छोटा के ढाणा गांव में उस समय हड़कंप मच गया, जब बुधवार सुबह ग्रामीणों ने खेतों के पास सैकड़ों मृत पक्षी देखे।

गांव के हेमंत शर्मा और चंदन पुनिया ने बताया कि गांव का गंदा पानी एक नाले के जरिए बाहर खेतों की ओर निकलता है। ग्रामीणों को आशंका है कि मंगलवार रात किसी अज्ञात व्यक्ति ने



सादुलपुर क्षेत्र के ढाणा गांव में खेतों के पास पड़े मृत पक्षी।

मृत अवस्था में मिले, वहीं कई पक्षी अजीब और बीमार जैसी हरकतें करते नजर आए। मृत पक्षियों में मोर (मोडी), तीतर, बटेर, कौआ, चिड़िया, टिटहरी सहित कई प्रजातियां शामिल हैं। ग्रामीणों का कहना है कि यह जहरीला पानी पीने से ही इन पक्षियों की मौत हुई है। कुछ पक्षी अभी भी बीमार अवस्था में जमीन

पर पड़े हैं, जिनमें तड़पने के लक्षण देखे जा रहे हैं। घटना के बाद ग्रामीणों में दहशत का माहौल है और वे इस घटना की जांच एवं दोषियों के खिलाफ सख्त कार्रवाई की मांग कर रहे हैं। प्रशासन से अपील की गई है कि पानी के सैंपल लेकर जांच की जाए ताकि भविष्य में ऐसी घटनाओं की पुनरावृत्ति रोकी जा सके।

नामी घी कंपनी के नाम से फर्जी लेबल के कट्टे जोधपुर भेजे

जोधपुर, (कासं)। शहर में एक नामी घी कंपनी के नाम से फर्जी लेबल के कट्टे अहमदाबाद से जोधपुर पहुंचे। लेबल फर्जी प्रतीत होने पर कंपनी के ऑफिसर की तरफ से महामंदिर थाने में इस बाबत अज्ञात शख्स के खिलाफ रिपोर्ट दी गई है। तीन कट्टे लेबल भेजे गए हैं। एक कट्टे में हजार लेबल बताए जाते हैं। पुलिस ने कॉपीराइट में केस दर्ज किया है।

एएचआई मेहराज राम ने बताया कि चांदणा भाखर निवासी चंद्रप्रकाश

■ **एक कट्टे में हजार लेबल बताए जा रहे हैं, पुलिस ने कॉपीराइट में केस दर्ज किया**

की तरफ से रिपोर्ट दी गई है। इसमें बताया कि वह एक नामी घी कंपनी में मार्केटिंग इंटेलीजेंस में ऑफिसर के पद पर कार्यरत है। दो दिन पहले मानजी का हत्या स्थित एक कार्गो कंपनी पर पारसल

पहुंचा था। पारसल तीन कट्टों के रूप में थे, जिसमें उसकी नामी घी कंपनी के लेबल भरे हुए थे, जोकि प्रथमदृष्टया फर्जी प्रतीत हुए हैं। एक कट्टे में हजार लेबल भरे हैं। यह लेबल उसकी कंपनी के नहीं हैं। एएसआई मेहराज राम ने बताया कि पारसल अहमदाबाद से आना पता लगा है, मगर वह किसको कब कहा देना है इसका उल्लेख नहीं है, केवल एक नाम लिखा है। फिलहाल कॉपीराइट में केस दर्ज किया गया है। पड़ताल की जा रही है।

कानों में इयर फोन लगा रखी महिला की ट्रेन की चपेट में आने से मौत

धीलवाड़ा, (निसं)। दो लापरवाही के चलते एक इसानी जिंदगी खत्म हो गई। एक महिला बायोस्कोप के सामने रेलवे लाइन को पार करते हुए ट्रेन की चपेट में आ गई। इसके चलते मौके पर ही मौत हो गई। दूसरे लोगों ने इसकी पुलिस को सूचना दी।

पुलिस ने मौके पर पहुंचकर आगे की कार्रवाई की। मृतक महिला का नाम

पटरी पर मालोला चौराहा क्षेत्र निवासी मंजू बताया जा रहा है। घटना के दिन फर्सी कार्यक्रम में शामिल होने के लिए पटरी पार कर रही थी। इस दौरान उसने कानों में इयर फोन लगा रखे थे। वहीं, अंडरपास में पानी भरा होने के कारण मंजू सीधे पटरी को क्रॉस करने लगी। इस दौरान गुजर रही पैसेंजर ट्रेन की चपेट में आने से मौत हो गई।

स्थानीय लोगों में इस बात का आक्रोश बना हुआ है कि जब नगर निगम में इतनी बार सूचित करने के बावजूद अंडरपास को खाली नहीं कराते हैं। इस कारण पैदल जाने वाले खतरा मोल लेते हुए लोगों को ट्रेन की पटरी सीधे पार करना पड़ती है, लेकिन नगर निगम वालों की इस बात की चिंता नहीं है।

पिंकी सैनी ऑनर किलिंग प्रकरण में पिता को बरी किया

दौसा, (निसं)। अपर जिला एवं सेशन न्यायाधीश रविशंकर सोनी ने शहर के बहुचर्चित ऑनर किलिंग पिंकी सैनी हत्याकांड में हत्या के आरोपित पिता शंकरलाल सैनी को बरी कर दिया है।

आरोपित के अधिवक्ता रमेश सैनी ने बताया कि महिला थाना दौसा तत्कालीन एसएसआई पुखराज मीणा ने कोतवाली पुलिस थाना दौसा में एक रिपोर्ट दर्ज कराई कि 3 मार्च 2021 को वह महिला थाना दौसा पर 24 घंटे की ड्यूटी अधिकारी के रूप में कार्यरत था, मध्यरात्रि करीब तीन बजे मुकदमा नंबर 42/21 की अपहर्ता पिंकी सैनी निवासी राजेश पायलट स्टेडियम के

फिरो रामकुंड की ढाणी दौसा का पिता शंकर लाल सैनी थाने पर आया और बताया कि मेरी पुत्री पिंकी सैनी को 1 मार्च 2021 को रोशन लाल महावर निवासी गोशाला के सामने, झालरा का बास दौसा के मकान से जबरदस्ती ले गया था। फिर 3 मार्च को रात्रि 10-11 बजे पुत्री को रोशन लाल महावर के साथ नहीं जाने के लिए बहुत समझाया, पर वह नहीं मानी। उसकी मार पिटाई की फिर भी वह नहीं मानी तो उसका गला दबाकर मार दिया। इस रिपोर्ट पर पुलिस थाना कोतवाली ने मुकदमा दर्ज कर, पिंकी सैनी के पिता शंकर लाल सैनी को गिरफ्तार कर

न्यायालय में 302 आईपीसी में चालान पेश किया। बुधवार को न्यायालय ने शंकरलाल सैनी को अपनी पुत्री पिंकी सैनी के हत्या के आरोप से बरी कर दिया। अधिवक्ता रमेश सैनी ने बताया कि शंकर लाल सैनी ने अपनी दो पुत्रियों की शादी 16 फरवरी 2021 को लालसोट में की थी, 21 फरवरी 2021 सुबह 10 बजे करीब पिंकी सैनी अपने मकान के बाहर हैंडपंप पर पानी लेने आई थीं, तब ही अचानक रोशन लाल महावर पुत्र रामजीलाल महावर व उसके तीन चार साथी दो मोटरसाइकिल पर आए और शंकर लाल की पुत्री पिंकी

का अपहरण कर ले गए, जिसकी रिपोर्ट 22 फरवरी 2021 को पिंकी सैनी के परिवारजनों द्वारा महिला थाना दौसा में दर्ज कराई थी। उस रिपोर्ट पर पुलिस ने कोई कार्रवाई नहीं की, बल्कि रोशन महावर की एक झूठी रिपोर्ट 1 मार्च 2021 को यह कहते हुए दर्ज की, कि पिंकी और रोशनलाल महावर लिंव-इन में रह रहे और वो अपने घर दौसा आए थे तो पिंकी के घरवाले करीब पचास साठ जने रोशन लाल व उसकी मां बुद्धि देवी के साथ मारपीट कर पिंकी को उठा ले गए। उन्होंने बताया कि पिंकी 3 मार्च 2021 की रात्रि 10-11 बजे रोशन लाल महावर व उनके साथियों के चंगुल

से छूटकर अपने घर रामकुंड की ढाणी दौसा पर आई और घरवालों को बताया कि रोशन लाल महावर और उसके साथियों ने उसका अपहरण कर उसकी गुप्त स्थान पर रखा और सभी ने मिलकर कई दिनों तक उसके साथ गलत काम किया है, जिसके कारण पिंकी सैनी ने अपने आप को कमरे में बंद कर फांसी के फंदे पर लटक कर आत्महत्या कर ली। उन्होंने बताया कि पिंकी सैनी का अपहरण रोशन लाल महावर व उसके साथियों द्वारा किए जाने पर अपहरणकर्ताओं को गिरफ्तार कर लिया जाता व पिंकी सैनी को पुलिस द्वारा बरामद कर लिया जाता तो पिंकी सैनी की मृत्यु नहीं होती।

सांवलिया सेठ के भंडार से तीसरे चरण में 1.65 करोड़ रु. निकले

मंडफिया, (निसं)। भगवान श्री सांवलिया जी सेठ मंडफिया के दरबार में 20 सितंबर को खोले गए भंडार की शेष रही राशि की गिनती बुधवार की तीसरे चरण में मंदिर बोर्ड अध्यक्ष हजारी दास वैष्णव एवं अतिरिक्त जिला कलेक्टर एवं मंदिर की मुख्य निष्पादन अधिकारी प्रभा गौतम की उपस्थिति में हुई। भंडार के तीसरे चरण से 1 करोड़ 65 लाख 70 हजार रुपए नगद प्राप्त हुए। इससे पहले दो चरण में 16 करोड़ 95 लाख 50 हजार रुपए नगद प्राप्त हुए थे। इन तीनों को मिलाकर भंडार से अबतक 18 करोड़ 31 लाख 20 हजार रुपए नगद प्राप्त हुए हैं। भंडार गिनती में मंदिर बोर्ड सदस्य पवन तिवारी, किशनलाल अहीर, रामलाल गुर्जर, हरिराम गाडरी, लेखाधिकारी राजेश सिंह, संपदा व मंदिर प्रभारी भैरुगिरी गोस्वामी, सुरक्षा प्रभारी गुलाब सिंह राजपूत, संस्थापन प्रभारी लेहरी लाल गाडरी, बालभोग प्रभारी भैरूलाल गुर्जर, सहायक सुरक्षा प्रभारी बिहारी लाल गुर्जर, स्टोर प्रभारी मनोहर चौबीसा, दीपक तिवारी, जितेन्द्र त्रिपाठी सहित मंदिर व बैंकों के कर्मचारी उपस्थित थे।



भंडार गिनती में उपस्थित मंदिर अध्यक्ष वैष्णव एवं पदाधिकारी।

संस्था प्रधान के तबादले का विरोध, विद्यार्थी और ग्रामीणों ने स्कूल में तालाबंदी की

सादुलपुर, (निसं)। पीएमश्री शहीद हरि सिंह राजकीय उच्च माध्यमिक विद्यालय हमीरवास में संस्था प्रधान का तबादला होने के कारण बुधवार को विद्यार्थियों और ग्रामीणों ने स्कूल को तालाबंदी कर धरना प्रदर्शन शुरू कर दिया।

जानकारी के अनुसार विद्यार्थियों

■ **नारेबाजी कर विद्यार्थियों ने प्रदर्शन किया, मांग पूरी नहीं होने तक धरना प्रदर्शन की चेतावनी दी**

की मांग को ग्रामीणों ने भी समर्थन दिया। वहीं सुबह-सुबह स्कूल आते ही विद्यार्थियों ने विद्यालय की तालाबंदी कर दी तथा संस्था प्रधान के तबादला को निरस्त करने की मांग को लेकर नारेबाजी कर विरोध प्रदर्शन शुरू कर दिया। थोड़ी देर बाद ग्रामीण भी मौके पर पहुंच गए तथा मांगों को जायज बताते हुए कहा कि जब तक संस्था प्रधान का तबादला निरस्त नहीं होगा तो धरना प्रदर्शन जारी रहेगा। मामले में ग्रामसभा



पीएमश्री शहीद हरि सिंह राजकीय उच्च माध्यमिक विद्यालय हमीरवास में संस्था प्रधान का तबादला होने पर विद्यालय की तालाबंदी कर विद्यार्थी व ग्रामीणों ने प्रदर्शन किया।

एवं स्कूल प्रबंधन एवं विकास समिति ग्राम पंचायत प्रतिनिधि, एसडीएमसी सदस्य, ग्रामीण, छात्र-छात्राएं एवं उनके अभिभावक पीएमश्री शहीद हरि सिंह राजकीय उच्च माध्यमिक विद्यालय हमीरवास के प्रधानाचार्य नरेश कुमार विशु का हाल ही में किया गया तबादला तत्काल प्रभाव से निरस्त करने की मांग की। ग्रामीणों ने कहा कि

नरेश कुमार विशु एक ईमानदार, कर्तव्यनिष्ठ एवं दूरदर्शी प्रधानाचार्य हैं। उनके नेतृत्व में विद्यालय की छात्र संख्या बढ़कर वर्तमान में 307 विद्यार्थियों तक पहुंच चुकी है। विद्यालय में शिक्षा का स्तर लगातार बेहतर हुआ है और विद्यार्थी विभिन्न प्रतियोगी परीक्षाओं व खेलकूद प्रतियोगियों में बेहतर प्रदर्शन कर रहे हैं। प्रधानाचार्य

के तबादले के विरोध में ग्रामीण और विद्यार्थियों ने कहा कि यदि प्रधानाचार्य की पुनः नियुक्ति हमीरवास विद्यालय में नहीं की गई तो वे पढ़ाई का बहिष्कार करने को मजबूर होंगे। वहीं अभिभावकों और ग्रामीणों ने भी छात्रों का पूरा समर्थन किया और चेतावनी दी कि जब तक तबादला निरस्त नहीं होता, तब तक आंदोलन जारी रहेगा।